

**Leiðslufundur 23. februar 2016**

Heiti:	Leiðslufundur
Til staðar á fundinum vóru:	Sigurð í Jákupsstovu (SÍJ), Hans Pauli Joensen (HPS) og Jørgen Meitilberg (JM)
Avboð:	Malan Marnersdóttir (MM)
Skrivað hefur:	JM
Fundartíð:	týsdagur, 23. februar 2016
Fundarstað:	SSS

Mál til støðutakan:**Mál til umrøðu:****1. Serkrøv til alis/evnafrøði linjuna og møguliga støddfrøðilinjuna**

Alisfrøðilinjan á Námsvísindadeildini fyri lestrarárið 2015-16 varð umrødd á fundi tann 26. januar. Endamálið við fundinum var at taka saman um, hvussu linjan hevur hiltast.

Tað vísir seg, at tað serliga er torført hjá lesandi sum ikki hava neyðugu alisfrøðiligu grundvitanina frá miðnámsskúlunum.

Full semja er um, at krøv eiga at verða sett til upptøkuna á linjuna í alis- og evnafrøði. Tað var kortini ikki full semja um, hvussu krøvini skulu vera: Upptøkukrøv eru neyðug. Grundgevingin fyri upptøkukrøvum til linjuna er, at alis/evnafrøðilærari má hava eina vissa fakliga barlast fyri námsfrøðiliga og didaktiskt kunna lyfta lærugreinina á hóskaði hátt.

Ynskiligt er, at umsøkjari hevur A/B stig í støddfrøði, B stig í alisfrøði og C stig í evnafrøði.

Málið verður tikið upp aftur á komandi leiðslufundi.

2. Val av limum í Ráðgevandi nevdina fyri Norðurlandahúsið 2016-2019

Ráðgevandi nevdin fyri Norðurlandahúsið skal 1. mars 2016 mannast av nýggjum, og Mentamálaráðið hevur í hesum sambandi heitt á Setrið, um at velja limir í nevdina.

Ráðgevandi nevdin er breitt samansett av 15 limum og verður vald fyri 3 ár. Endamálið hjá Ráðgevandi nevdini er at stuðla og ráðgeva leiðsluni í Norðurlandahúsinum og stýrinum fyri Norðurlandahúsið.

Limirnir verða valdir soleiðis:

Mentamálráðið velur 5 limir eftir landafrøðiligari umboðan

LISA velur 5 limir

Fróðskaparsetur Føroya velur 1 lim

Kringvarp Føroya velur 1 lim



Norrøna Felagið velur 1 lim
Søvn Landsins/Føroya Landsbókasavn velur 1 lim
Tjóðpallur Føroya velur 1 lim

Av javnstøðuávim skal Setrið tilmæla bæði kvinnu og mann.

Fróðskaparsetrið mælir til somu umboð sum seinast. Tey eru; Súsanna Mortensen, útbúgvingarleiðari á Sjúkrarøktarfrøðideildini og Hannes Gislason, útbúgvingarleiðari á Náttúruvísindadeildini.

3. Broyting í reglugerð fyri störv á Fróðskaparsetri Føroya

HPJ hevur gørt eitt uppskot til broyting í uppgávum hjá setanarnevndum í sambandi við starvssetanir.

Uppskotið varð umrøtt. Rektarin tekur málið upp til stýrisformannin.

Kunningarmál:

Ymiskt: